

क्या करेंगे जब . . .



घरवालों का प्यार करे जीना दुश्वार



सच्ची कहानी

“कभी-कभी मैं चाहती हूँ कि मैं कुछ पल अकेले में बिताऊँ, कोई मुझे परेशान न करे। लेकिन मेरी बड़े बहनें मुझे छोटी बच्ची समझती हैं, उन्हें मेरी हर बात जाननी होती है! ऐसा नहीं है कि मैं कुछ छिपा रही हूँ, लेकिन उन्हें हर बात बताना ज़रूरी भी तो नहीं है।”
— ऐलिसन।

आपको क्या लगता है, ऐलिसन की बहनें उसे बच्चा क्यों समझती हैं?

ऐलिसन अपनी बहनों को कैसे समझा सकती है कि वह अकेले में कुछ पल बिताना चाहती है?

अगर **आप** ऐलिसन की जगह होते तो क्या करते?



वे घुस आएँ बिना खटखटाए


सच्ची कहानी

“मुझे अच्छा लगता है कि मम्मी-पापा को मेरी परवाह है। लेकिन कभी-कभी जब मेरा दिन अच्छा नहीं जाता तो मुझे अकेले रहने का मन करता है। ऐसे में जब वे धाड़ से दरवाज़ा खोलकर घुस आते हैं तो मुझे बड़ी चिढ़ मचती है!”
—रायन।

क्या आपको लगता है कि रायन को अकेले बैठा देखकर उसके मम्मी-पापा परेशान हैं?

अगर हाँ, तो रायन के क्या करने (या न करने) से उसके मम्मी-पापा और परेशान हो सकते हैं?

अगर **आप** रायन की जगह होते, तो अपने मम्मी-पापा का भरोसा जीतने के लिए क्या करते?



हो कड़ी नज़र आपके फोन पर

सच्ची कहानी

“जब भी मम्मी मेरा फोन कहीं पड़ा हुआ देखती हैं, तो वे मेरे मैसेज पढ़ने लगती हैं। एक बार तो उन्होंने मेरी एक दोस्त का नंबर ही ब्लॉक कर दिया, उन्हें लगा कि वह लड़की मुझे बिगाड़ देगी।”—नेडीन।

क्या आपको लगता है कि नेडीन की मम्मी उसके लिए परेशान हैं?

अगर हाँ, तो नेडीन के क्या करने (या न करने) से उसकी मम्मी और परेशान हो सकती हैं?

अगर **आप** नेडीन की जगह होते, तो अपनी मम्मी का भरोसा जीतने के लिए क्या करते?
